

شاہ بلوغ الدین

## حکمران کیسے؟

غیاث الدین بلبن بائیس سال ہندوستان پر حکومت کرتا رہا۔ تخت پر بیٹھا تو ہمیشہ باوجود رہا کرتا تھا۔ نمازوں کی پابندی کا یہ حال تھا کہ تہجد، چاشت اور اشراق بھی اس سے نہ چھوٹی تھیں۔ کھانا کبھی اکیلا نہ کھاتا تھا۔ امیروں، وزیروں کو دسترخوان پر نہ بلاتا تھا۔ ہمیشہ کوشش یہ کرتا کہ علماء کے ساتھ کھانا کھائے۔ ان کی موجودگی میں کسی چیز کی طرف خود پہلے ہاتھ نہ بڑھاتا تھا۔ جمعہ کی نماز پڑھ کر ان کے گھر جاتا۔ ان سے استفادہ کرتا۔ دنیا دار عالموں کی طرف نظر اٹھا کر بھی نہ دیکھتا تھا۔ کھتا تھا..... یہ ریاکار اور سودے باز جوتے ہیں! اپنے امراء اور وزراء کو بھی ان سے دور رہنے کی تاکید کرتا تھا۔

ایک دن اس نے اپنے بیٹے بغراخان اور خان شہید کو بلایا۔ بولا..... سلطان شمس الدین التمش فرماتے تھے کہ انہوں نے شاہاب الدین غوری کی محفل میں دوہار سید مبارک غزنوی کو دیکھا۔ وہ پائے کے عالم اور بڑے اللہ والے تھے۔ شاہاب الدین غوری بڑے ادب سے ان کی باتیں سنتا تھا۔ سلطان شاہاب الدین نے یہ باتیں سلطان التمش کو بتائیں۔ ان سے قطب الدین ایبک اور میں نے سنیں۔ محمد قاسم خرشتہ نے اپنی تاریخ میں یہ تفصیل دی ہے۔ سید مبارک غزنوی فرماتے تھے کہ..... حکمرانوں کے اکثر کام شرک کی حدود کو چھو لیتے ہیں۔ وہ بہت سے ایسے کام کرتے ہیں، جو سنت نبوی کے خلاف ہوتے ہیں۔ ان کے وزیر امیر اور حاشیہ بردار کبھی انہیں ٹوکتے نہیں، وہ ہمیشہ ان کی ہاں میں ہاں ملاتے ہیں۔ میرے بیٹو! حکومت کرنے والوں کے لئے چار باتوں کا خیال ضروری ہے۔ بغراخان اور خان شہید باپ کی باتیں غور سے سن رہے تھے۔ امراء اور وزراء بھی بیٹھے تھے۔ انہوں نے پوچھا کہ..... وہ چار باتیں کیا ہیں؟ بلبن نے کہا کہ..... شان و شوکت اور جہان بینی کی فکر کرنے والے حکمران کو اللہ سے ڈرنا اور اللہ کے بندوں کی بھلائی کا سب سے پہلے خیال رکھنا چاہئے۔ دوسری بات یہ ہے کہ حکمران کو ہر ممکن کوشش کرنی چاہئے کہ اس کے ملک میں بدکاری نہ پھیلے۔ بے ایمان، بددیانت، منافق لوگوں اور بے غیرتوں کو ہمیشہ ذلیل و رسوا کرنا چاہئے۔ اگر سرکار دربار میں بدکاروں اور حرام خوروں کو جگہ مل جائے تو حکومت کے اہل کار اور فوج و سپاہ ہی نہیں، پورا معاشرہ بگڑ جائیگا۔ تیسرا کام جو حکمران کے لئے ضروری ہے، وہ یہ کہ اس کے صوبہ دار اور وزیر و مشیر تعلیم یافتہ، مہذب اور خدا ترس لوگ ہوں۔ اگر یہ شراب اور شہوت کے مارے ہوں گے تو ملک ٹوٹ جائے گا۔ اصول اور ضداقتیں ہمیشہ باقی رہتی ہیں۔ چاہے زمانہ پہلے کا ہو، موجودہ دور ہو یا آنے والا عہد ہو۔ فطرت کے اصول بدلتے نہیں۔ اب چاہئے وہ محمد شادہ رنگیلا ہو۔ واجد علی پیاہوں یا آج کے دور کے فاسق و فاجر حکمران جو بھی دنیا کے سامنے دستاویز شرافت کو پھاڑ کر اس کی دھمیاں بکھیر دے گا اس کا ملک ٹوٹ جائے گا۔ مملکتوں کو سب سے زیادہ

نقصان دہرے معیار سے پہنچتا ہے۔ جب کوئی حکمران یہ کہہ دے کہ وہ اچھے، مہذب اور با اصول لوگوں کو حکومت کے کاروبار سونپنا چاہتا ہے، تو پھر اسے یہی کرنا چاہئے۔ اگر وہ اپنے صوبہ داروں اور حاشیہ برداروں کے کھنچے میں آکر انہی گروگوں کو ملک پر پھر مسلط کر دیتا ہے، جو اس سے پہلے کے حکمرانوں کے زمانے میں بھی حکومت پر فائز رہے، اور عوام انہیں ناپسند کرتے رہے تو آئندہ کا قانون اسے معاف نہیں کریگا۔ بلکہ اپنے اولاد سے کہنا کہ آخری اور چوتھی بات یہ ہے کہ..... حکمران کو چاہئے کہ وہ عدل سے کام لے! ماتحتوں کی کارگزاری کا سختی اور انصاف سے جائزہ لیتا رہے تاکہ ملک سے ظلم و ستم کا نام و نشان مٹ جائے۔

تاریخ اصل میں دوسروں کے تجربات کی کہانی ہے۔ فراست اور بصیرت یہ ہے کہ آدمی دوسروں کے مشاہدات سے فائدہ اٹھائے۔

دونوں زرے جاہل تھے۔ الف کا نام بحال نہ آتا تھا۔ لیکن دونوں بڑے اونچے اڑنے والے تھے۔ سکندر کی طرح دنیا فتح کی جائے۔ پیسبروں کی طرح کوئی نیا مذہب شروع کیا جائے..... یہ دونوں بڑے زمانے تک اسی اُدھیڑ بن میں لگے رہے۔ دونوں کے درمیان کوئی چھپے سو برس کا فرق ہے لیکن ایسا معلوم ہوتا ہے کہ دونوں ایک ہی کینڈے کے بنے ہوئے تھے۔ ایک کے پاس چار امیر ایسے تھے کہ وہ ان کو پہلے چار خلفائے راشدین کے مقابل لانا چاہتا تھا۔ دوسرے کے پاس نور تین تھے۔ وہ سوچتا تھا کہ انہیں ساتھ لے کر تو وہ آسمان میں تھگی بھی لگا سکتا ہے۔ منافقین کے ورغلانے پر اس نے دین الہی جاری کیا اور لقمہ دوزخ بن گیا۔ ایک نے شہزادگی کے زمانے میں دکن کو فتح کیا تھا۔ دلی سے ہزاروں میل دور کا یہ علاقہ کسی مسلم حکمران نے اس وقت دیکھا بھی نہ تھا۔ یہ ایسا منجلا جوان تھا کہ تھوڑی سی فوج لے کر نکل کھڑا ہوا اور جان پر کھیل کر میدان جنگ میں کود پڑا تو دیو گڑھی کی سلطنت پر قابض ہو گیا۔ ہندی میں لونڈی غلام ہی نہیں رجوڑے، راجکار، ہاتھی گھوڑے، زرو جواہر، سونا چاندی ساری چیزیں اتنی بڑی مقدار میں ہاتھ آئیں کہ اتنی دولت تو اس وقت دلی کے بادشاہوں نے دیکھی بھی نہ تھی۔ پھر اللہ کا کرنا کیا ہوا کہ بلی کے بجاگوں چوٹکا ٹوٹا۔ دلی کا تخت بھی اس کے قبضے میں آ گیا اور وہ سلطان علاء الدین خلجی بن کر ہندوستان کا حکمران بن گیا۔ اس میں کوئی شک نہیں کہ وہ بڑا زبردست حکمران تھا۔ بازار کو جس طرح اس نے کنٹرول کیا یہ آج بھی تاریخ میں یاد رہے گا۔ مجال نہ تھی کہ پوری سلطنت میں غلہ کھمیں مٹکا بک جائے۔ گوشت، ترکاری سب کے دام مقرر تھے۔ کسی قصاب کھنڈے، بٹھیارے، پنساری نے ذرا اونچ بیچ کی تو اس کی ایسی گردن ناپی جاتی تھی کہ زندگی بھر کو سبق ہو جاتا تھا۔ اس کے اقبال کا ستارا ایسا چڑھا ہوا تھا کہ جدھر اس کی فوج نکل جاتی، فتح کا پھر برا اڑتی لوٹتی۔ ہر مہم میں ایسا اپنی بساط سے بڑھ کر قدم مارتا تھا کہ دنیا مند دیکھتی رہ جاتی تھی۔ خزانہ لبائب ہرا ہوا تھا۔ دل میں سنگ داغ میں ترنگ ایسی تھی کہ ایک دن درباریوں کو جمع کر کے بولا..... کل سے مجھے

سکندر ثانی پکارنا۔ خطبے میں بھی میرا یہی لقب ہوگا۔ سپہ سالار کو طلب کر کے بولا..... فوراً کوچ کی تیاری کرو! میں دنیا کو فتح کرنا چاہتا ہوں۔ میں ایک نیا مذہب بھی جاری کروں گا۔ جہاں جاؤں گا وہاں اسے پھیلاؤں گا۔ اس میں کوئی شک نہیں کہ علاء الدین بڑا بادشاہ تھا، لیکن یہ اس کی خام خیالی تھی کہ وہ فاتح کے ساتھ ساتھ پیسبر بھی بننا چاہتا تھا۔ نادان کو یہی معلوم نہ تھا کہ پیسبری کوئی منصب نہیں جسے کوئی طالع آزمایا حاصل کر سکتا ہے۔ یہ تو اللہ تعالیٰ کا ایک طے شدہ پروگرام ہے کہ اس نے ازل ہی میں اپنے چند نیک نفس بندوں کو اس کام کے لئے مامور فرمادیا ہے۔ مطلق العنان بادشاہوں اور ڈکٹیٹروں کے ساتھ ایک مشکل یہ ہوتی ہے کہ وہ کان کے کچے ہوتے ہیں۔ جو دُھن ان پر سوار ہو جاتی ہے اس کے خلاف وہ عقل کی کوئی بات سنتے بھی تیار نہیں ہوتے۔ دوسرے ان کے حاشیہ بردار ایسے عیار اور بکار ہوتے ہیں کہ اپنے منن کو دلدل میں پھنستا دیکھ کر اسے مزید الجھاتے ہیں۔ یہ ان کی فطرت ہے۔ عہد حاضر میں نوکر شاہی یہی کردار ادا کرتی ہے۔ یہ کھیل ازل سے ابد تک یونہی ہوتا رہے گا۔ جو حکمران عقلمند ہوتا ہے وہ جی حضور یوں سے بچنے کی کوشش کرتا ہے۔ علاء الدین کا منصوبہ سن کر اس کے سبھی امراء نے اس کی پیٹھ ٹھونکی لیکن ایک اللہ کا بندہ ان میں ایسا نکلا جو جان کی پروا کئے بغیر سچ بول گیا۔ یہ علاء الملک کو توال تھا۔ محمد قاسم فرشتہ لکھتا ہے کہ..... ایک روز جب علاء الدین مضطرب شراب میں اپنے منصوبے پر بات کر رہا تھا تو کو توال نے کہا کہ..... آپ میرا مشورہ چاہتے ہیں تو یہ مضطرب رخصت کیجئے۔ تھکنے کا حکم دیجئے۔ اپنے ناقص خیال میں جو بہتر بات ہے میں وہ ایمانداری سے آپ کو بتاتا ہوں۔ علاء الدین ظلمی نے سوائے چار امراء کو سب کو خلوت سے نکال دیا اور بولا..... اب بناؤ کیا چاہتے ہو؟ یہ چاروں تو میرے خلیفہ ہیں یہ یہیں رہیں گے!

علاء الملک نے کہا..... آپ پر وحی آتی ہے؟ بادشاہ نے کہا..... نہیں! کو توال نے کہا..... پھر آپ مذہب کی کیا بات کرتے ہیں؟ یہ کوئی کھیل ہے۔ نبوت تو محمد رسول اللہ صلی اللہ علیہ وسلم پر ختم ہو گئی۔ آپ نئے مذہب کا نام بھی لیں گے تو سارے مسلمان آپ کے خلاف ہو جائیں گے اور آپ کہیں گے نہ رہیں گے۔ آپ کو معلوم ہے کہ چنگیز و ہلاکو بھی اسلام کو نہ مٹا سکے۔ تو بہ کر کے خود مسلمان ہو گئے۔ رہ گیا دنیا فتح کرنے کا خیال تو یہ بات آپ نے ایک اولوالعزم بادشاہ کی طرح کی ہے، لیکن یہ بتائیے کہ سکندر کی طرح آپ کے پاس کوئی ارسطو ہے؟ سکندر تیس (۳۲) سال مقدونیہ سے باہر رہ کر لوٹا تو سلطنت کا ہر فرد اس کا وفادار تھا۔ آپ کے یہاں سے لٹکنے کی دیر ہے۔ آپ کا ہر افسر باغی ہو جائے گا۔ بہتر ہے کہ آپ سلطنت کی شمالی اور جنوبی سرحدوں پر اپنی توجہ مرکوز کیجئے۔ اس میں آپ کا خزانہ بھی خالی ہو جائیگا اور معرکہ آرائی کی تمنا بھی پوری ہو جائیگی!..... یہ سن کر علاء الدین ظلمی کے چاروں امراء جو بڑھ چڑھ کر اس منصوبے پر بات کر رہے تھے۔ اپنی بیکڑی بھول کے بادشاہ کا منہ ٹکنے لگے..... اس انتظار میں کہ کب وہ کو توال کو قتل کا حکم صادر کرتا ہے! بادشاہ کا چہرہ ہمتا گیا تھا مگر نشہ برن ہو گیا تھا۔

رات کی مظل ختم کر کے علاء الدین خلوت میں پہنچا تو بڑی دیر تک سوچ میں ڈوبا رہا۔ کو تو ال کی باتیں اس کے دل کو مگھتی تھیں۔ اب اسے سمجھ میں آیا کہ دوسرے امرا تو ہوا کے رخ پر چل رہے تھے۔ صبح ہوئی تو علاء الدین خلجی نے علاء الملک کو تو ال کو بیش قیمت انعامات سے سرفراز کیا۔ دیگر امراء نے بھی اسے تحائف بھیجے لیکن اس کا اصلی انعام یہ تھا کہ اس عہد کے سب سے بڑے بزرگ حضرت نظام الدین اولیاء نے اس کی غاقت بخیر ہونے کی دعا کی۔

جامع ترمذی میں اللہ کے رسول صلی اللہ علیہ وسلم کا ارشاد ہے کہ ..... سلطانِ جاہر کے آگے حق کھنا سب سے بڑا جہاد ہے!

لکھ لٹ کیسے ہوتے ہیں؟ ..... کم کسی نے دیکھے ہوں گے۔ ایک زمانہ تھا کہ کوئی یہ بات بھتا تو لوگ باگ پوچھتے کہ ..... تم نے خان مغل کو نہیں دیکھا! لاہور ہی نہیں پنجاب کے علاقے میں دور دور تک یہ فقرہ مشہور تھا کہ ..... خان مغل غلام باساں ..... مطلب یہ کہ صاحب کے پاس کچھ بھی نہیں۔ نوکروں کے پاس بہت کچھ ہے۔ یہ ایک قصیدے کا مصرعہ ہے۔ یہ قصیدہ حسین خان نگر کی کی شان میں لکھا گیا تھا۔ حسین خاں ہمایوں اور اکبر کے زمانے میں مغلیہ خاندان کا ملازم اور سلطنت کا بہت بڑا آدمی سمجھا جاتا تھا۔ ماثر الامرا میں ہے ایک زمانے میں وہ لاہور کا گورنر تھا اور بڑے ٹاٹ باٹ کا گورنر! ویسے وہ بڑا جاری بھر کم اور دیدار و آدمی تھی۔ بہت کا ایسا دھنی کہ میدانِ جنگ میں اترتا تو جان بیچ کر لڑتا ..... جب لڑائی کے ہتھیار سمجھاتا تو دعا کرتا تھا کہ الہی! ..... شہادت دے یا فتح! کسی نے ایک بار لڑائی سے پہلے یہ جملہ سنا تو کھما ..... پہلے فتح کیوں نہیں مانگتے؟ جواب دیا کہ ..... جو دوست گزر گئے ان سے ملنے کی ٹرپ ایسی ہے کہ جو دوست باقی رہ گئے ہیں، ان کی محبت اس کے مقابلے میں کچھ بھی نہیں!

وہ میدانِ جنگ کا کھلاڑی ہی نہیں تھا بلکہ علم کا بھی جو یا تھا اور اخلاق کا تو اتنا پیارا تھا کہ کم ایسے شریف اور اللہ سے ڈرنے والے آدمی نظر آتے ہوں گے۔ لاہور میں اس کا حال یہ تھا کہ کھانے کے وقت اس کا دروازہ کھلا رہتا۔ امیرِ غریب مسلم، غیر مسلم کی کوئی قید نہیں تھی۔ جو چاہتا آتا اور کھا کر چلا جاتا۔ کھانے میں بہتر سے بہتر چیزیں رکھی جاتیں۔ شان خود موجود ہوتا۔ لیکن دستر خوان پر نہیں بیٹھتا تھا۔ اس کے ہاتھ میں لوطا ہوتا۔ جو کھانے آتا اس کے ہاتھ دھلتا، پھر اُسے دستر خوان پر بٹھا کر دستر خوان کے اطراف چکر لگاتا رہتا۔ کبھی قاب بڑھاتا، کبھی پانی پلاتا۔ ہر ایک سے بھتا کہ ..... اللہ کا شکر ہے کہ آپ اپنا رزق میرے دستر خوان پر بیٹھ کر کھا رہے ہیں ..... مہمانِ رخصت ہو جاتے تب جا کر خان خود کھانے بیٹھتا تھا۔

ملا بدایوانی لکھتے ہیں اس کے لئے دستر خوان پر جو کی روٹی رکھی جاتی ہے۔ کبھی چٹنی سے، کبھی پانی سے وہ روٹی کھا لیتا۔ کسی نے یہ معلوم کرنے کی کوشش کہ آخر اس میں راز کیا ہے تو ایک دن بولا کہ ..... اچھی

اچھی نعمتیں کس طرح کھاؤں، مجھے اللہ کے رسول صلی اللہ علیہ وسلم یاد آتے ہیں۔ وہ کیا کچھ نہیں تھے لیکن آپ صلی اللہ علیہ وسلم کے کھانے میں! کشر سوکھے گلڑے ہوتے! پلنگ اور نرم بچھونے پر کبھی نہ سوتا۔ لوگ پوچھتے تو کہتا..... آنحضرت صلی اللہ علیہ وسلم کہاں نرم بچھونے پر سوتے تھے؟

نماز کبھی قصا نہ کی اور وہ بھی نماز باجماعت! لاکھوں کی جاگیر تھی اللہ نے گھنوں روپیہ دیا تھا لیکن اصطبل میں غاصے کا ایک ہی گھوڑا تھا۔ کبھی کوئی مستحق آجاتا تو وہ بھی لے جاتا۔ سفر میں اکثر دیکھنے میں آتا کہ نوکر تو سوار میں خود پیدل چلا جا رہا ہے۔ لوگ باگ پوچھتے تو معلوم ہوتا کہ..... اپنی سواری کا گھوڑا کسی کو بخش دیا اس لئے پیدل جا رہا ہے۔ جب بھی کسی کو کچھ دیتا ضرمانا رہتا۔ اکرٹنا نہیں تھا۔ صاف کہتا کہ..... اللہ کا دیا ہے اور تمہاری قسمت کا ہے۔ میں تو صرف اس کا امین تھا۔

بات کا سچا، قول کا پکا تھا۔ قسم کھاتی تھی کہ روپیہ جمع نہ کروں گا۔ کہتا تھا کہ جو روپیہ میرے پاس آتا ہے جب تک اسے مستحقین میں تقسیم نہیں کر دیتا پہلو میں تیر سا کھٹکتا رہتا ہے۔ ابھی جاگیر سے رقم آنے ہی نہ پاتی تھی کہ مستحقین کو رقموں کی چٹھیاں بانٹ دیتا تھا۔ ایک مرتبہ ایک بزرگ نے سمجھانے کی کوشش کی۔ اس سے فرمایا کہ..... خان! کچھ روپیہ بچا یا بھی کرو! بولا..... کس کے لئے؟ انہوں نے کہا..... بیوی بچوں کے لئے اور کس کے لئے! وہ بولا..... حضرت! یہ بتائیے کہ اللہ کے رسول کا کیا طریقہ تھا؟ سرور کونین صلی اللہ علیہ وسلم کے پاس غنیمت اور بدیوں میں بڑی بڑی رقمیں آتی تھیں۔ آپ صلی اللہ علیہ وسلم سب اللہ کی راہ میں بانٹ دیتے تھے یا بچا کے رکھتے تھے؟ نصیحت کرنے والا منہ دیکھتا رہ گیا۔ حسین خاں مگر یہ اسی اسوۂ حسنہ پر عمل کرتا تھا اور بڑے اخلاص سے یہ عمل کرتا تھا۔ کسی دکھاوے یا شان و شوکت کے لئے نہیں۔

نصیحت کرنے والے بزرگ سے اس نے کہا..... حضرت امید تو یہ تھی کہ آپ دنیا کی حرص و ہوس سے بچنے کی تعلیم دیں گے۔ آپ تو اٹا ہمیں دنیا میں پھنسا رہے ہیں۔ سوداگر پچاس پچاس ساٹھ ساٹھ ایرانی ترکی گھوڑے لاتے اور کہتے، آپ کے اور اللہ کے سپرد! وہ بہتر سے بہتر داموں میں انہیں خریدتا اور جو موجود ہوتے ان میں بانٹ دیتا۔ جنہیں نہ دے سکتا ان سے ہاتھ جوڑ کر معافی مانگتا۔

مورّضین لکھتے ہیں کہ جتنا وہ اللہ کی راہ میں خرچ کرنا اتنا ہی اسے اللہ دیتا بھی تھا۔ کبھی کسی نے اس کا ہاتھ رکھا ہوا نہیں دیکھا۔

## قلبی معاونین سے درخواست

نقیب ختم نبوت کے قلمی معاونین سے درخواست ہے کہ وہ اپنی نگارشات پانچ فل سکیپ صفحات میں ارسال فرمائیں۔ رسالہ میں طویل مضامین کی گنجائش نہیں ہوتی۔ اس سے ہمارے لیے مشکلات پیدا ہوتی ہیں اور دیگر مضامین کی اشاعت متاثر ہوتی ہے..... شکریہ (مدیر)